



**Да се издаде веднаш
14 Ноември, 2007**

Канцеларија за комуникации +389 (0) 2308-0446

Мобилен: +389 (0) 70 367 547

E-mail: bvelickovska@usaid.gov

<http://macedonia.usaid.gov>

СООПШТЕНИЕ ЗА МЕДИУМИ

Со помош од САД, до топли училиници за учениците на основното училиште “Исмаил Кемал” во Нераште.

Американскиот народ преку Проектот на УСАИД за основно образование, инвестираше повеќе од 42,000 долари за инсталација на систем за централно греенje во основното училиште “Исмаил Кемал” во општина Тешарце. Проектот на УСАИД за основно образование во изминативе 6 месеци, во тесна соработка со општината како и со училишната заедница успешно го имплементираше овој проект.

“Децата се нашата иднина и заслужуваат да имаат добра училишна средина” изјави градоначалникот на Тешарце, Рами Керими на церемонијата која се одржа на 14 ноември, 2007. “Минатата зима овие деца беа принудени да одат на училиште под тешки услови, ниски температури, загушлив воздух и прашина од дрвата користени за огрев. Новиот систем за централно греенje ќе го промени начинот на кој тие го дожнуваат своето училиште и секако тоа ќе влијае врз нивната изведба на часовите,” рече Керими.

Проектот на УСАИД за основно образование ќе реновира 100 основни училишта за време на неговата четиригодишна имплементација. Компонентата на проектот, реновирање на училиштата, ја подржува идејата за креирање на подобра училишна средина, како и децентрализацијата на школските установи кон општинско раководење. Проектот исто така работи на зголемување на пристапот и користењето на информатичката технологија како и за подобрување на наставата по математика и другите науки во основните училишта низ Македонија.

Белешка до издавачот:

Од 1993 година, американскиот народ, преку УСАИД инвестираше во Македонија над 500 милиони долари. УСАИД имплементира проекти кои креираат нови работни места, ја редуцираат корумпираноста и ги подготвуваат македонските студенти за новата работна средина. Овие иницијативи го подобруваат животниот стандард, ја подржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнава веб страна <http://macedonia.usaid.gov>